

# نظامت زرعی اطلاعات پنجاب

21- سر آغا خان سوئم روڈ لاہور

Ph.042-99200731, 99200729, Fax No.042/99202911 E.mail:ziratnama@hotmail.com

www.facebook.com/AgriDepartment

## پریس ریلیز

جعلی زرعی ادویات فروخت کرنے والے کے خلاف میں 105 مقدمات درج، 20 افراد بھی گرفتار

لاہور: 19 مارچ 2017 ( ) جعلی زرعی ادویات فروخت کرنے والے کے خلاف دو ماہ میں 105 مقدمات درج کئے گئے ہیں جبکہ ادویات کے 2309 نمونے حاصل کئے ہیں، اس حوالے سے 20 افراد بھی گرفتار کئے گئے ہیں، جنوری اور فروری میں محکمہ زراعت نے جعلی ادویات فروخت کرنے والوں کے خلاف ماضی طرح بھرپور کارروائی کی ہے اور اس حوالے سے کسی دباؤ کا قبول نہیں کیا۔ ترجمان نے مزید کہا کہ جعلی ادویات فروخت کرنے والے کسی رعایت کے مستحق نہیں ہیں، ان کے خلاف کارروائی جاری رہے گی، کسان کی خوشحالی اور وسائل کی فراہمی کے لئے ہر ممکن اقدامات کر رہے ہیں، ترجمان نے کہا کہ جڑی بوٹیوں کو تلف کرنے کے لئے موثر انداز میں کام کیا، محکمہ زراعت کے تمام شعبوں کی کارکردگی ہم پلہ ہے اور یہ شعبے باہم منسلک ہیں۔ جڑی بوٹیوں کے سولہ مختلف نقصانات ہیں اس لئے ان جڑی بوٹیوں کی تلف کرنا بہت ضروری ہے، جڑی بوٹیوں کو تلف کرنے میں سستی کا مظاہرہ کرنے کی صورت میں فی ایکڑ پیداوار متاثر ہو سکتی ہے، محکمہ زراعت نے جڑی بوٹیوں کو ختم کرنے کے لئے مہم کو ہر سطح پر منظم کیا اس مہم کو جڑی بوٹی کاؤ پیداوار اور دھاؤ مہم کا نام دیا گیا جس کو کامیاب بنانے کے لئے نمبردار، پٹواری، محکمہ زراعت کے ملازمین اور دیگر شعبوں سے تعلق رکھنے والوں نے اہم کردار ادا کیا، ترجمان نے مزید کہا کہ جڑی بوٹیوں کے سولہ نقصانات یہ ہیں پیداوار میں کمی کا باعث بنتی ہیں، معیاری پیداوار کی راہ میں رکاوٹ ڈالتی ہیں، پیداواری اخراجات میں اضافہ کرتی ہیں، فصلوں کو گرا دیتی ہیں، خوراک کے اجزاء کو ضائع کرتی ہیں، پانی کا نقصان کرتی ہیں، روشنی کے حصول میں مقابلہ کرتی ہیں، جگہ پر قبضہ کر لیتی ہیں، کیڑے مکوڑوں کی آماجگاہ بنتی ہیں، جانوروں کے لیے نقصان دہ ثابت ہو سکتی ہیں، انسان کے لیے نقصان دہ ثابت ہو سکتی ہیں، آبی گذرگا ہوں اور آبی حیات کے لیے نقصان دہ ثابت ہوتی ہیں، جنگلوں اور چراگا ہوں کے لیے نقصان دہ ہوتی ہیں، فیکٹریوں، پبلک پارکوں اور باغات کے لیے نقصان دہ ہیں، زہریلے کیمیائی مرکبات کا اخراج کرتی ہیں اور طفیلی جڑی بوٹیاں شامل ہیں۔